

اور سینہ تان کر کہا جاتا ہے: ”یہ دنیا داری ہے، یہ کاروبار ہے، یہ تجارت ہے، یہ سیاست ہے..... یہ دنیا کا معاملہ ہے!!“ ہم نے دین کو سکیٹر کر صرف مسجد و مدرسے تک محدود کر دیا ہے..... 4x2 فٹ کے مصلے پر لاکھڑا کر دیا ہے..... اب دین اس محدود رقبے سے باہر نہیں جاسکتا..... دیگر معاملات زندگی تو دین کے لئے ”شجر ممنوعہ“ کی حیثیت رکھتے ہیں۔ مسجدوں میں آکر اللہ تعالیٰ اور اس کے رسول ﷺ اور دین کی بات کرنے والے بھی بھول جاتے ہیں کہ ان کے گھروں میں ان چیزوں کو فروغ مل رہا ہے جو اللہ تعالیٰ کے دین اور رسول اللہ ﷺ کی شریعت کے ساتھ کھانا مذاق ہے.....

بات پھرو ہیں جا پہنچتی ہے کہ ہم نے ”نیکی“ اور ”بدی“ میں ”سمجھوٹا“ کر لیا ہے۔ اسی بنیاد پر قوم کی معاشی اور سماجی زندگی استوار ہوتی ہے۔ اگر اسی طرح معاشرتی زندگی کے مختلف شعبے گنتے چلے جائیں تو پوری کی پوری انفرادی زندگی، گھریلو اور عائلی زندگی، کاروباری زندگی، سماجی زندگی، تہذیبی و ثقافتی زندگی، دفتری زندگی..... الغرض زندگی کے سارے معاملات کا جائزہ لیں تو زندگی کا ہتر فیصد سے زیادہ حصہ ”دنیا داری“ کے نام پر بدی کے ساتھ سمجھوتے پر چل رہا ہے۔

بتائیے! کتنوں کے کاروباری معاملات رشوت و بدعنوانی کے بغیر چل رہے ہیں؟! پورا نظام رشوت کی گرفت میں ہے، کوئی چاہے تو بھی بچنا مشکل ہے..... اس کے دل پر بوجھ ہوگا، لعنت بھیجے گا..... مگر اس کے بغیر چل نہیں رہا۔ سارے دفتری کام سفارش سے چل رہے ہیں، رشوت سے چل رہے ہیں۔ کوئی دس بیس روپیہ کی رشوت سے کام نکلوا رہا ہے تو کوئی ہزار دس ہزار سے اور کوئی لاکھوں کروڑوں روپے دے کر اور کوئی ”لبے ہاتھ والے“ کے ذریعے اپنا کام نکلوا رہا ہے۔ اقربا پروری کو تو گویا آج کل کوئی عیب نہیں سمجھا جاتا..... الغرض جتنا بڑا کام ہے اتنی بڑی رشوت!

سو دیکھ لنت سے اب کوئی بچنا چاہے بھی تو نہیں بچ سکتا، جس کام کو اللہ تعالیٰ نے اپنے ساتھ اعلان جنگ قرار دیا تھا، کلمہ گو بھی اس میں بری طرح پھنسے ہوئے ہیں..... ایسی کوئی برائی نہیں جو معاشرے میں موجود نہ ہو، کسی کی عزت و آبرو محفوظ نہیں..... غیبت، چغلی اور حسد جیسی بیماریوں کو اب لوگوں نے گناہ سمجھنا ہی چھوڑ دیا ہے..... کیونکہ ان سے بڑے گناہوں کی کمی نہیں رہی۔ الغرض اس معاشرے پر شاعر کا یہ کلام صادق آتا ہے:

سائپ اگر ڈس دے تو ہے زہر کا تریاق بہت
آدمی اگر ڈسے تو ہر سانس بکھر جاتی ہے
سپتیر کر دیا ہے سپیرے نے سانپوں کو یہ کہ کر
یہ انسانوں کو انسانوں سے ڈسوانے کا موسم ہے

☆☆☆☆☆

ارضِ بلتستان

محمد اسماعیل فضلی

سکھ مت کے بانی بابا گورو نانک: بابا گرو نانک تلونڈی شہر (ننکانہ صاحب) میں 1469ء کو پیدا ہوا۔ زیادہ تعلیم حاصل نہ کی تھی مگر ابتداء ہی سے معرفت اور وحدانیت کی بات کیا کرتے تھے۔ انہیں دنیا سے کوئی لگاؤ نہیں تھا۔ ایک مرتبہ ان کے والد نے انہیں سودا خریدنے کو کچھ رقم دی، تو گرو نے تمام رقم فقراء میں بانٹ دی۔ والد نے پوچھا تو کہا: میں نے ”سچا سودا“ کیا ہے۔ ضلع شیخوپورہ کے جس قصبے میں یہ واقعہ پیش آیا اس کا نام ”سچا سودا“ پڑ گیا۔ جب کچھ عمر بڑھی تو والد نے کپورتھلہ (بھارت) میں سلطان لودھی کے نواب دولت خان کے ہاں ملازمت دلائی، جہاں کئی سال تک اپنے فرائض بخوبی انجام دیتا رہا۔

اس دوران جب بھی موقع ملتا تو جنگلوں میں نکل جاتا اور مراقبہ کیا کرتا تھا۔ اس غیر فطری طریقے پر گیان ودھیان کے ذریعے نور ہدایت تو حاصل نہیں ہوتا تھا، لیکن کسی قدر اخلاقی تعلیمات دینے کے قابل ہو گیا۔ بعد میں رفتہ رفتہ اس کے پیروکار نئی نئی بدعات و خرافات کی عیسق گھاٹیوں میں کھوتے گئے۔ نوع انسانی کا اصلی دشمن انہیں بہکانے میں بھرپور کامیاب رہا۔

سکھ مت کی ابتدا: کہا جاتا ہے کہ انہیں حکم ہوا کہ تبلیغ کرو، اللہ وحدہ لا شریک کے نام کی پرچار کرو، جو آحد ہے، اس کا نام حق ہے، وہ مالک و خالق ہے، دشمنی اور خوف سے لاپرواہ ہے، لافانی ہے، قائم بالذات اور اعلیٰ ہے، اکبر اور فیاض ہے۔ ان باتوں میں توحید کی روشنی نظر آتی ہے۔ مگر تمام کیے دھرے پر اس دعوے نے پانی پھیر دیا کہ انہیں نبی حکم ملا ہے۔ اس طرح وہ مانوق الفطرت ہونے کا دعویدار تھا۔ انہوں نے ملازمت چھوڑی اور تیس سال کی عمر میں اس نئے دین کی تبلیغ میں منہمک ہو گیا۔ ساتھ ہی مسلمانوں اور ہندوؤں کے مذہبی مقامات کی زیارت کرتے ہوئے توہمات کے شکار افراد کو اپنے حلقے میں شامل کرتا چلا گیا۔ وہ ہندوؤں کے ساتھ مباحثے کرتا تھا، ذات پات اور چھوت چھات کے خلاف علم بلند کرتا، انہیں شرک و خرافات سے منع کرتا۔ باباجی نے اسی سلسلے میں ایران، افغانستان، مکہ معظمہ اور بغداد تک کا سفر کیا۔ سید بزرگ حسن سے دینیات اور فارسی کی تعلیم حاصل کی۔ ساری زندگی تبلیغ میں صرف کر دی۔ اکثر اوقات اسلامی تعلیمات کی روشنی میں اللہ پاک اور محمد مصطفیٰ ﷺ کی تعظیم اور نیکی کا درس دیا کرتا تھا۔

بدھ مت کے بانی گوتم بدھ کی طرح سکھ مت کے بانی گرو نانک کا ہدف بھی انسانیت کی اصلاح تھا، مگر بعد میں ان کے عقائد کو سخ کر کے سکھوں کو جارج اور ظالم قوم بنا دیا گیا۔ تحریک آزادی پاکستان کے موقع پر اس کے نام نہاد پیروکاروں نے جس شقاوت قلبی کا مظاہرہ کیا، تاریخ انسانیت میں اس کی مثال نہیں ملتی۔



بابا نے عمر کے آخری ایام دریائے راوی کے کنارے کرتار پور دیہات میں گزارے اور ستر سال کی عمر پا کر 1539ء میں وفات پائی۔ بابا کی تعلیمات میں وحدانیت خالق کا ذکر بہت ہوتا تھا، اس لیے مسلمان اصرار کرتے تھے کہ انہیں اسلامی طریقے پر دفنایا جائے گا، جبکہ ہندو بھندتھے کہ ہندو نسل سے تعلق رکھنے کی وجہ سے اسے ہندوانہ طریقے پر جلایا جائے گا۔

بابا گرو نانک کے جانشین: بابا کے دونوں بیٹے ان کے عقیدے سے منحرف تھے، اس لیے وفات سے قبل اپنے ایک چہیتے چیلے "اگلد" کو جانشین نامزد کر دیا۔ اُس نے اپنی روح اگلد کے اندر حلول کرنے کا اعلان کیا، جس سے سکھوں کا عقیدہ بن گیا کہ ہر گرو کی جسد خاکی میں بابا گرو نانک کی روح حلول کرتی ہے۔ اس لیے تمام گرو اپنے نام کے ساتھ "نانک" کا لاحقہ لگاتے ہیں۔

میلہ بیساکھی: سکھ نظریات کے مطابق گندم کی کٹائی کے موسم میں میلہ بیساکھی منایا جاتا ہے اور اسے "خالصہ جنم دن" کی حیثیت سے مذہبی عقیدت حاصل ہے۔ اس دن گردواروں (سکھوں کی عبادت گاہوں) میں اس مذہبی تہوار کا خوب اہتمام کیا جاتا ہے "سر پنچ" حسن ابدال کو اس رسم کی مرکزیت کا رتبہ حاصل ہے۔ درگاہ شاہ قندھاری اور سری پنچان کے دم سے بارونق رہتے ہیں۔ دنیا بھر سے سکھ مذہب کے عقیدت مند بیساکھی میں شرکت کے لیے یہاں کا رخ کرتے ہیں جو ہفتہ بھر جاری رہتا ہے۔

جنم دن میں شمولیت راحت و نجات کا باعث سمجھا جاتا ہے، ایسا ہی خود ساختہ عقیدہ امت اسلامیہ کے بعض اہل بدعت کو بھی ایک ایک بزرگ کے مزار پر لے آتا ہے، وہ اس مزار سے مرادیں مانگتے اور حاجت روائی کے لئے دعائیں کرتے ہیں۔

کہا جاتا ہے کہ سری پنچ کی چوٹی پر شاہ قندھاری خلوت و ریاضت کیا کرتا تھا، بابا گرو نانک بھی گیان دھیان کی تلاش میں یہاں مقیم ہوا۔ پانی صرف پہاڑ کی چوٹی پر تھا، جس پر شاہ قندھاری قابض تھا۔ بابا کے مرید پانی کے لئے آئے تو قندھاری کے مریدوں نے کہا کہ پانی چاہیے تو شاہ قندھاری سے مانگو۔ بابا وہاں پہنچا مگر تین دن تک پانی حاصل نہ ہو سکا۔ آخر بابا کے حکم سے ایک پتھر کو اکھاڑا گیا تو پانی کا چشمہ اہل پڑا۔ بابا قندھاری کو معلوم ہوا کہ سارا پانی نیچے اتر گیا ہے، تو انہوں نے کرامت کا مظاہرہ کرتے ہوئے ایک چٹان بابا گرو نانک کی طرف لڑھکا دی، بابا کے مریدوں کے اوسان خطا ہو گئے تو بابا نے ہاتھ بڑھا کر چٹان کو روکا۔

اس چٹان پر بابا کے ہاتھ کا نشان موجود ہے۔ آج اسی چٹان اور چشمے کے گرد اگرد سکھوں کا گردوارہ ایستادہ ہے۔ ☆

اسی طرح بلتستان کے بعض وہم پرست ایک افسانوی ہیرو "ہلا نو کیسر" سے متعلق توہمات کے شکار ہیں۔ مثلاً کھانے نامی گاؤں کے نالے میں کیسر گیا لوفو کی بیگم "ہلا نو بڑگمو" کا لال ہار ایک مخروملی پہاڑ پر نشان چھوڑ گیا ہے۔

☆ مختلف قدرتی مناظر کو دیکھ کر بدعات و خرافات کے پیشرو اسی طرح دلچسپ قصے کہانیاں گڑھ لیتے اور جاہل عوام کو اوہام پرستی میں غرق کر کے اپنی دکانداری چمکاتے ہیں۔

ل
دہ
کے
-
(
کے
نئی
نام
وں
ت
اور
اتھ
میں
تبلیغ
تاند
جس



’نپلو‘ ’ہلانا بروق‘ کے دھانے پر کیسر رگیا لٹو کی بندوق بصورت پتھر ہے۔ موضع غواڑی میں برت نامی جگہ پر واقع اونچے اور عمودی پہاڑ میں اس کے تیر پیوست ہیں، جو انہوں نے دریا پار کونیس کے پہاڑوں سے مارے تھے۔ اگر کسی کو یہ تیر مل جائے تو اس کی قسمت کھل جائے گی۔ یہیں سیاچن روڈ کے زیریں سنگلاخوں میں واقع چٹانوں میں قدرتی طور پر ہاون کی شکل میں پتھر موجود ہیں۔ گویا کسی نے مہارت کے ساتھ کھودا ہو۔ مشہور ہے کہ یہ سب رگیا لٹو کے ہاون ہیں۔ موضع براہ کے سنگلاخ چٹانوں میں رانی ’ہلانا بروگو‘ کی جوتی کا نشان موجود ہے۔

سری پنچ کے پہاڑ پر موجود گردوارہ عالیشان ہے، جہاں یاتریوں کے قیام و طعام کا بندوبست بھی ہوتا ہے۔ گیٹ کے سامنے ایک خوبصورت تالاب ہے، جس کے سامنے چشمے میں وہی چٹان ایستادہ ہے۔ البتہ زائرین کو وہاں تک جانے کی اجازت نہیں۔ گردوارے سے متصل مغل شہزادی لالہ رخ کا مقبرہ ہے، جس کے بارے میں حکایت ہے کہ زندہ دیوار میں چن دی گئی تھی۔

سکھوں کے فرقے: عام طور پر سکھوں کے دو فرقے مشہور ہیں: {1} سنگھ یا کیس دھاری {2} سچ دھاری

- (۱) کیس دھاری جو پائل کی رسم ادا کر کے سکھ بنائے گئے تھے، یہ گرد گوند سنگھ (گوبند سنگھ) کے کٹر پیروکار ہیں۔
- (۲) سچ دھاری فرقہ پائل کی رسم سے انکاری ہے اور گرونا تک کی تعلیمات کے تحت روحانی زندگی کو ترجیح دیتے ہیں۔
- (۳) ان کے بعد ’ناک پنٹھی‘ فرقہ بنا۔ یہ گرد کی بنائی ہوئی بعض رسومات کو نہیں مانتے۔ قدیم تعلیمات کو ترجیح دیتے ہیں۔
- (۴) ’اداسی‘ یعنی: دنیا سے دور رہنے والے۔ یہ گرد ناگ کے بیٹے سر چندی جی کو رہا مانتے ہیں۔ ان میں ہندوؤں کے راہبانہ مسلک کی جھلک بھی ملتی ہے۔

(۵) ’اکالی‘ یعنی: غیر فانی اللہ کے پرستار، یہ گرد گوبند سنگھ کے پیروکار ہیں اور بڑے جنگجو ہیں۔

(۶) ’بندائی‘ یہ سکھ بندہ پیراگی کو گیارھواں گرد مانتے ہیں، مگر خالصہ جٹ اس کا انکار کرتے ہیں۔

اس کے علاوہ مذہبی سکھ اور دام داسی سکھ یا یوں کی اولاد کو ورام داس کے ہاتھوں سکھ ہوئے یا پائل کی رسم ادا کر کے سکھ ہوئے۔

سکھوں کے دس گرو (۱) بابا گردونا تک (سکھ مت کا بانی)

(۲) گرو اگلد جوس ۱۳ سال تک سکھ مت کی خدمت کرتا رہا، ۱۵۵۲ء میں وفات پائی۔ اس نے امر داس کو جانشین مقرر کیا۔

(۳) گرو امر داس نے ۲۲ سال تک سکھ مت کی خدمت کی، ۱۵۷۴ء میں وفات پائی۔ اس نے سکھوں کو خوب منظم کیا اور باقاعدہ

تبلغ کا طریقہ اپنایا، مساوات اور بھائی چارے کا درس دیا۔ رسم ’ستی‘ کو ظلم کہا اور بیوگان کے ساتھ شادی کو باعث ثواب قرار دیا۔

(۴) گرو ورام داس: گرو ورام داس کا چیللا اور داماد تھا، اس نے سکھ ازم کا خوب پرچار کیا۔

(۵) گرو رجن: ۱۵۸۱ء میں اپنے والد کی گدی پر بیٹھا اور سکھوں کو ایک فرقے کی حیثیت سے منظم کیا۔ سکھوں کی مقدس کتاب